

आईआईटी में सिखाए सामाजिक समस्या पर लिखने के गुर



दो दिवसीय प्रशिक्षण शिविर में 50 विद्यार्थियों ने की शिरकत

अहमदाबाद, भारतीय प्रौद्योगिकी संस्थान-गांधीनगर में विद्यार्थियों को इंटरनेट व सोशल मीडिया के युग में अंतरराष्ट्रीय समस्या जल, स्वास्थ्य व गरीबी उन्मूलन विषयों पर बेहतर तरीके से लिखने के गुर सिखाए गए।

अमरीका के गैर सरकारी मीडिया संस्थान फेयर ऑब्जरवर व युनाइटेड नेशन्स फाउंडेशन के संयुक्त तत्वावधान में 'वॉइस ऑफ द वर्ल्ड प्रोग्राम' के तहत उन्हें इन मुद्दों से

जुड़ी मौलिक जानकारी देने के साथ कैसे इस पर लिखकर वैश्विक स्तर पर अपनी बात रखी जा सकती है उसके बारे में प्रशिक्षण दिया।

इसमें पीडीपीयू, माइका, जीएनएलयू, ईडीआई, सेंट्रल यूनिवर्सिटी ऑफ गुजरात के 50 विद्यार्थियों ने शिरकत की। फेयर ऑब्जरवर के एडिटर इन चीफ व आईआईटी गांधीनगर के विजिटिंग प्राध्यापक अतुल सिंह ने कहा कि इसका मुख्य उद्देश्य युवाओं को वैश्विक स्तर की मौजूदा व आने वाली समस्याओं से अवगत करना

और इसके प्रति उनका ध्यान आकर्षित करना है।

प्रशिक्षण शिविर में शामिल माइका विद्यार्थी तरागिनी कुमार ने कहा कि यह प्रशिक्षण काफी रोचक और ज्ञानवर्धक था। इसके अलावा सामाजिक मुद्दों पर सोचने व उस पर अपनी बात कैसे रखी जा सकती है उसके बारे में बेहतर जानकारी देने वाला था। पीडीपीयू छात्रा देवांशी शाह ने कहा कि इस शिविर के जरिए हमारे आसपास की समस्याओं के बहुविध रूपों को समझने में काफी मदद मिली।